

मीडिया समन्वय कार्यालय  
जामिया मिल्लिया इस्लामिया

प्रेस विज्ञप्ति

20 फरवरी 2017

**‘भारत रत्न’ सरहदी गांधी के नाम पर जामिया में वार्षिक स्मृति व्याख्यानमाला**

महान स्वतंत्रता सेनानी और राष्ट्रपिता महात्मा गांधी के अहिंसा के विचारों के प्रबल समर्थक, खान अब्दुल गफ्फार खान के नाम पर जामिया मिल्लिया इस्लामिया : जेएमआई : ने वार्षिक स्मृति व्याख्यानमाला का गठन किया है। गांधीजी के पोते और सामाजशास्त्री श्री राजमोहन गांधी के संबोधन से इस व्याख्यानमाला का 21 फरवरी को शुभारंभ होगा।

जेएमआई के ‘ सामाजिक अपवर्जन एवं समावेशी नीति अध्ययन केन्द्र ’ : सीएसएसईआईपी : ने “ खान अब्दुल गफ्फार खान स्मृति व्याख्यानमाला ” का गठन किया है।

इस अवसर पर जेएमआई के कुलपति प्रो तलत अहमद विश्वविद्यालय की केन्द्रीय लाइब्रेरी में महात्मा गांधी के साथ सरहदी गांधी की एक मशहूर फोटो का अनावरण करेंगे।

सीएसएसईआईपी ने इस मौके पर नेहरू संग्रहालय एवं स्मृति लाइब्रेरी के साथ मिल कर खान अब्दुल गफ्फार खान के जीवन पर एक फोटो प्रदर्शनी का भी आयोजन किया है।

‘बादशाह खान ‘और ‘सरहदी गांधी ‘ नामों से मशहूर गफ्फार खान के आजादी की लड़ाई में योगदान के बारे में राजमोहन गांधी ने एक पुस्तक भी लिखी है।

गफ्फार खान का जन्म 1890 में हुआ था। देश के विभाजन के बाद उन्होंने पख्तून स्वायत्ता के लिए शांतिपूर्ण संघर्ष किया। इस संघर्ष के लिए उन्हें 27 सालों से भी अधिक समय जेल में गुज़ारना पड़ा।

आजादी के बाद ‘बादशाह खान ‘कई बार राजकीय अतिथि के तौर पर भारत आए और 1987 में उन्हें देश के सर्वोच्च नागरिक सम्मान ‘ भारत रत्न ‘ से सम्मानित किया गया।

प्रो साईमा सईद  
डिप्टी मिडिया कोआरडिनेटर  
मोबाइल 9891227771